



சிறுபான்மையினரின் பாதுகாப்புக்கு அரசனாக விளங்கும் அரசு!

சட்டப் பேரவையில் மு.அப்பாவு உரை... 3ஆம் பக்கத் தொடர்ச்சி!

தமிழ்நாட்டில் மட்டும் 41 சதவீத பண்பு பணியாளர்கள் உள்ளனர்!

33. சட்டம் ஒழுங்கைப் பொறுத்தவரை, சிறந்த முறையில் நிர்வகிக்கப்படும் மாநிலங்களில் ஒன்றாகத் தமிழ்நாடு திகழ்ந்து வருகிறது. போதைப் பொருட்களுக்கு எதிராக பாரபட்சமற்ற, கடுமையான அணுகுமுறையை இந்த அரசு தொடர்ந்து கடைப்பிடித்து வருகிறது. தொடர் சோதனைகள், சிறப்பு போதைப்பொருள் எதிர்ப்பு இயக்கங்கள், விழிப்புணர்வுப் பிரச்சாரங்கள், மேம்படுத்தப்பட எல்லை சோதனைச் சாவடி கள் போன்ற நடவடிக்கைகளின் மூலம் இந்த அச்சுறுத்தலைத் தடுக்க அனைத்து முயற்சிகளையும் அரசு மேற்கொண்டு வருகிறது.

மேலும், கணினிசார் குற்றங்களுக்கு எதிரான நடவடிக்கைகளின், உயர் தொழில்நுட்பம் மற்றும் நவீன புலனாய்வு முறைகளைப் பயன்படுத்தி குற்றவாளிகளைக் கண்டுபிடித்துக் கைது செய்வதில் ஆக்கப்பூர்வமான பல முயற்சிகளை தமிழ்நாடு காவல்துறை எடுத்து வருகிறது. மாநிலத்தில் அமைதி நிலவியும், பெண்களுக்கான பாதுகாப்பை உறுதி செய்திடவும் அரசால் எடுக்கப்பட்டிருக்கும் நடவடிக்கைகள் காரணமாக, தமிழ்நாட்டில் பெண்கள் அதிக அளவில் பணிபுரியும் வாய்ப்பு ஏற்பட்டுள்ளது. இதன் விளைவாக, நாட்டின் மொத்தப் பெண் தொழிற் பணியாளர்களில் 41 சதவீதம் பெண்கள் தமிழ்நாட்டில் உள்ளனர் என்பது குறிப்பிடத்தக்கது. மேலும், நமது மாநிலத்தில் நிலவும் அமைதியான, வளர்ச்சிக்கு உகந்த சூழலால் தமிழ்நாட்டை நோக்கி புதிய தொழில் முதலீடுகள் வந்த வண்ணம் உள்ளன.

34. நமது முதலமைச்சர் அவர்களின் சீரிய தலைமையின் கீழ், நமது மாநிலம் முதலீடுகளை ஈர்ப்பதில் பெரும் முன்னேற்றம் கண்டுள்ளது. சுமார் 11,500 வேலைவாய்ப்புகளை உருவாக்கக் கூடிய 7,500 கோடி ரூபாய்க்கும் மேலான முதலீடுகளை ஈர்த்து, அண்மையில் முதலமைச்சர் அவர்கள் மேற்கொண்ட அமெரிக்கப் பயணம் பெரும் வெற்றியடைந்துள்ளது. அதற்கு முத்தாய்ப்பாக, ஃபோர்ட் நிறுவனம் மீண்டும் சென்னையில் தனது உற்பத்தியை தொடங்குவதற்கான அறிவிப்பையும் வெளியிட்டது. நமது அரசின் அயராது முயற்சியால், 2021ஆம் ஆண்டு முதல், இதுவரை 10 இலட்சம் கோடி ரூபாய்க்கும் மேலான தனியார் முதலீட்டுத் திட்டங்கள் உறுதிசெய்யப்பட்டுள்ளன.

பின்தங்கிய மாவட்டங்களில்

அதிக வேலைவாய்ப்புகள் உருவாகும்!

35. அனைவருக்கும் பயனளிக்கும் சமச்சீரான வளர்ச்சியை உறுதிசெய்திட, மாநிலத்தின் அனைத்துப் பகுதிகளிலும் பரவலாக முதலீடுகளை ஈர்ப்பதில் மாநில அரசு தனிக் கவனம் செலுத்தி வருகிறது. அந்நிய முதலீடுகள் வாயிலாக பெரம்பலூர், அரியலூர், விழுப்புரம், கள்ளக்குறிச்சி மற்றும் இராணிப்பேட்டை போன்ற தொழில் வளர்ச்சியில் பின்தங்கிய மாவட்டங்களில், அதிக வேலைவாய்ப்புகளை உருவாக்கக்கூடிய காலணி உற்பத்தித் துறையில் தற்போது பெரும் முன்னேற்றம் கண்டு வருகின்றன.

மாநிலத்தின் தென்பகுதியில் உள்ள தூத்துக்குடி, பசுமை ஹைட்ரஜன் திட்டங்களுக்கான மையமாக மாறி வரும் வேளையில், சூரிய மின் கலன் மற்றும் அதன் தொகுப்புகளின் உற்பத்திக்கான பெருந்திட்டங்கள் திருநெல்வேலி மாவட்டத்தில் மேற்கொள்ளப்பட்டு வருகின்றன. தகவல் தொழில்நுட்ப மையம், விண்வெளி மற்றும் பாதுகாப்பு, மின்னணு மற்றும் மின் வாகனங்களுக்கான மையமாக, மேற்கு மண்டலம், குறிப்பாக, கோயம்புத்தூர் மற்றும் ஓசூர் பகுதிகள் உருவாகி வருகின்றன. இதற்கிடையில், மாநிலத்தின் வடக்கு மண்டலம், நாட்டின் வாகன உற்பத்தியின் தலைநகராக தனது முன்னிலையை தொடர்ந்து நிலைநிறுத்தி வருகிறது. மாநிலம் முழுவதும் பரவலாக மேற்கொள்ளப்பட்டு முதலீடுகள், அனைத்துப் பகுதிகளிலும் சமமான மற்றும் சீரான முன்னேற்றத்தை உருவாக்கிட அயராது உழைத்திடும் தமிழ்நாடு அரசின் தொலைநோக்குப் பார்வையை பறைசாற்றுகிறது.

மாநிலம் முழுவதும்

தோழி விடுதிகள்!

36. மாநிலத்தின் தொழில் வளர்ச்சிக்கு மேலும் ஊக்கமளிக்கும் வகையில், புதிய தொழிற்புங்காக்களை நிறுவிடத் தேவைப்படும் 45,000 ஏக்கர் நிலங்களைக் கண்டறிந்து, இதுவரை 14,000 ஏக்கர் நிலம் கையகப்படுத்தும் பணி நிறைவடைந்துள்ளது. சமச்சீரான தொழில் வளர்ச்சியை ஊக்குவிக்கும் வகையில் தஞ்சாவூர், பெரம்பலூர், தருமபுரி மற்றும் கேணி மாவட்டங்களில் புதிய சிங்காட பூங்காக்கள் அமைக்கப்பட்டு வருகின்றன. தொழிலாளர்கள் நலன் பேணும் வகையில் தொழிற்சாலைப் பணியாளர்களுக்கான இந்தியாவின் மிகப்பரிய வீட்டுவசதித் திட்டத்தை முதலமைச்சர் அவர்கள் அண்மையில் தொடங்கி வைத்தார்கள். இதேபோன்று, மாநிலம் முழுவதும் பெண்களுக்குப் பாதுகாப்பான, வசதியான தங்குமிட வசதிகள் கிடைப்பதை உறுதிசெய்திட பணிபுரியும் மகளிர் விடுதிகள் கழகம் தோழி விடுதிகளை உருவாக்கி வருகின்றது.

2 மற்றும் 3ஆம் நில நகரங்களில்

டைட் பூங்காக்கள்!

37. முத்தமிழறிஞர் கலைஞர் அவர்களின் தொலைநோக்கு முயற்சியான டைட் பூங்கா சென்னை ராஜீவ் காந்தி சாலையில், 2000 ஆம் ஆண்டில் நிறுவப்பட்டதன் மூலம், தமிழ்நாட்டில் தகவல்தொழில்நுட்பப் புரட்சிக்கு வித்திடப்பட்டது.

அந்த அடிச்சுவடுகளைப் பின்பற்றி, நமது முதலமைச்சர் அவர்கள், தமிழ்நாட்டின் இரண்டாம் மற்றும் மூன்றாம் நில நகரங்களில் இத்தகைய வளர்ச்சியை ஊக்குவிக்கும் வகையில், திருவள்ளூர் மாவட்டம் பட்டாபிராமில் டைட் பூங்காவையும், தஞ்சாவூர், சேலம், விழுப்புரம் மற்றும் தூத்துக்குடி ஆகிய இடங்களில் மின்னிடைட் பூங்காக்களையும், திருச்சி, கோயம்புத்தூர் ஆகிய இடங்களில் எல்காட் தகவல் தொழில்நுட்பம் பூங்காக்களையும் தொடங்கி வைத்துள்ளார். தகவல் தொழில்நுட்பம் மற்றும் இத்துறை ஈர்ந்த தொழில்களின் வளர்ச்சிக்கான உகந்த சூழலை உருவாக்குவதிலும், பல்வாயிரக்கணக்கான வேலைவாய்ப்புகளை உருவாக்குவதிலும் இப்பூங்காக்கள் பெரிதும் உதவும்.

செயற்கை நுண்ணறிவு இயக்கம்!

38. உலகெங்கிலும் உள்ள மக்களின் வாழ்க்கை முறையிலும் தொழில்துறையிலும் பெரும் புரட்சியை ஏற்படுத்திவரும் செயற்கை நுண்ணறிவுத் துறையில், ஒரு முதன்மையான இடத்தை தமிழ்நாடு பெறவேண்டுமென இந்த அரசு விருங்குகிறது. இதற்காக, கல்வி, வேலை வாய்ப்பு, தொழில், ஆராய்ச்சி, மருத்துவம் போன்ற துறைகளில் கவனம் செலுத்தும் செயற்கை நுண்ணறிவு (AI) இயக்கத்தை இந்த அரசு தொடங்கியுள்ளது. இந்த இயக்கம் அடுத்த 5 ஆண்டுகளில், இந்தியாவின் முன்னணி நாயுற்கை நுண்ணறிவு மையங்களில் ஒன்றாக தமிழ்நாட்டை நிலைநிறுத்தும் என்பதில் ஐயமில்லை.

'தமிழ்நாடு கடன் உத்தரவாதத் திட்டம்' அறிமுகம்!

39. நமது மாநிலத்தில் அதிக வேலைவாய்ப்புகளை உருவாக்குவதில் குறு, சிறு மற்றும் நடுத்தரத் தொழில் நிறுவனங்களின் பங்களிப்பு முக்கியமானது என்பதை இந்த அரசு முழுமையாக உணர்ந்துள்ளது. கோவிட் பெருந்தொற்றுக்குப் பின்தய கடினமான காலகட்டத்தில், இத்துறையின் தேவைகளை நிறைவு செய்திடவும், கடன்களுக்கான உத்தரவாதங்களை நிதிநிறுவனங் களுக்கு வழங்கி வர வகையிலும், கடன் இயக்கம் அடுத்த 5 ஆண்டுகளில், இந்தியாவின் முன்னணி வாக, குறு, சிறு மற்றும் நடுத்தரத் தொழில் நிறுவனங்களுக்கு 2023-24 ஆம் நிதியாண்டில் 4,115 கோடி ரூபாய் கடனாக வழங்கப்பட்டுள்ளது. இது முந்தைய ஆண்டுடன் ஒப்பிடும்போது 100 சதவீதம் அதிகமாகும்.

40. தமிழ்நாடு புத்தொழில் இயக்க நிதியம் (TANSEED), ஆதிதிராவிடர் / பழங்குடியினருக்கான புத்தொழில் நிதி மற்றும் தமிழ்நாடு புத்தொழில் மற்றும் புத்தாக்கக் கொள்கை போன்ற மாநில அரசின் திட்டங்களின் மூலம், நாட்டிலேயே அதிக எண்ணிக்கையிலான புத்தொழில்கள் (Startup) தொடங்கப்பட்ட மாநிலங்களில் ஒன்றாக தமிழ்நாடு உருவெடுத்திருக்கிறது.

41. பல்வேறு துறைகளில் அமைப்புசாரா தொழிலாளர்களின் நலனை மேம்படுத்த அரசு சிறப்பான நடவடிக்கைகளை மேற்கொண்டுள்ளது. தமிழ்நாடு அரசின் சீரிய நடவடிக்கைகளின் மூலம், 18 அமைப்புசாரா தொழிலாளர் நல

சித் திட்டம் என்ற இலட்சியத் திட்டத்தைத் தொடங்கியுள்ளது. இந்த முன்முயற்சியானது, சென்னையிலுள்ள வளர்ச்சி குறைந்த பகுதிகளை மேம்படுத்தவும், மாநகரின் வளர்ச்சிப் பாதையில் அவற்றை ஒருங்கிணைக்கவும் முயல்கிறது. வடசென்னை வளர்ச்சித் திட்டத்தின் கீழ், 6,309 கோடி ரூபாய் மதிப்பீட்டில், பள்ளிகள், மருத்துவமனைகள் கட்டடங்கள், நீர்நிலைகள், பூங்காக்கள், விளையாட்டுத் திடல்கள், பேருந்து முனையங்கள் போன்ற 252 பணிகள் மேற்கொள்ளப்பட்டுள்ளன.

44. நகர்ப்புர சுற்றுச்சூழலை மேம்படுத்தி மற்ற மாநிலங்களுக்கு எடுத்துக்காட்டாக விளங்கும் வகையில், தமிழ்நாட்டிலுள்ள 18 மாநகராட்சிகள் மற்றும் 93 நகராட்சிகளில் உயிரிஅகழ்ந்தெடுத்தல் (biomining) திட்டங்களை மாநில அரசு தொடங்கியுள்ளது. இதன் மூலம் பல ஆண்டுகளாக குவிந்துள்ள பழைய கழிவுகள் அகற்றப்பட்டு, அப்பகுதிகள் பூங்காக்களாகவும், பசுமைப் பகுதிகளாகவும் மேம்படுத்தப்பட்டு வருகின்றன. இந்த முறையில், சென்னை பெருங்குடி குப்பைக் கிடங்கில் குப்பைகளைத் தரம் பிரித்து அகற்றும் செயல்முறை மூலம் 96 ஏக்கர் நிலம் மீட்டப்பட்டுள்ளது.

பாதுகாப்பான - விவரவான போக்குவரத்திற்கு தமிழ்நாடு மாநில நெடுஞ்சாலை ஆணையம்!

45. தமிழ்நாட்டில் அரசு - தனியார் பங்களிப்பின் மூலம் சாலைக் கட்டமைப்பு மேம்பாட்டில் கணிசமான முதலீடுகளை ஈர்க்கவும், உலகத் தரம் வாய்ந்த சாலைக் கட்டமைப்புத் திட்டங்களை தலைசிறந்த மேலாண்மை நடைமுறைகளைக் கொண்டே செயல்படுத்தவும், தமிழ்நாடு மாநில நெடுஞ்சாலைகள் ஆணையத்தை (TANSHA) அரசு உருவாக்கியுள்ளது. அரசின் இத்தகைய முயற்சிகள், மாநிலம் முழுவதும் பாதுகாப்பான மற்றும் விவரவான போக்குவரத்திற்கு உதவும்.

46. தொழில் புரிவதை எளிதாக்கவும், அரசின் சேவைகளைப் பெற பொதுமக்கள் கடைப்பிடிக்க வேண்டிய சட்டவிலிகளை எளிமையாக்கவும் SimpleGov முன்னெடுப்பின் மூலம் பெரும்

குறுகியகாலத்தில் அரசு மேற்கொண்டுள்ளது. தமிழ்நாடு மின் உற்பத்தி மற்றும் பகர்மானக் கழகத்தின் (TANGEDCO) செயல்பாடு மற்றும் நிர்வாகத் திறனை மேம்படுத்திட, தமிழ்நாடு மின் உற்பத்தி நிறுவனம் (TNPGCL) மற்றும் தமிழ்நாடு மின் பகர்மானக் கழகம் (TNPDCL) என இரண்டு நிறுவனங்களாகப் பிரிக்கப்பட்டது. இத்துடன், புதுப்பிக்கத்தக்க எரிசக்தியை ஊக்குவிக்கும் நோக்கத்துடன், இத்துறையின் செயல்பாடுகளை நிருவகித்திட, தனியாக தமிழ்நாடு பசுமை எரிசக்தி நிறுவனத்தையும் (NGECL) அரசு உருவாக்கியுள்ளது. மின் நுகர்வோருக்குத் தேவையான சேவைகளை எளிதாக்கவும் உடனடியாகவும் வழங்கிடும் நோக்கில் கடந்த 2021 ஆம் ஆண்டு தொடங்கப்பட்ட மின்னகம்' எனும் மின் நுகர்வோர் சேவை மையத்தின் வாயிலாக, பெயர் மாற்றம், புதிய மின் இணைப்பு வழங்குதல் மற்றும் இதர புகார்கள் உள்ளிட்ட 3141 இலட்சம் கோரிக்கைகளுக்கு இதுவரை தீர்வு காணப்பட்டுள்ளன.

தேசிய பேரிடர் நிவாரண நிதி

சூ. 6,675 கோடியை

ஒன்றிய அரசு விடுவித்திட வேண்டும்!

50. மாநிலத்தில் புயல், பெருமழை மற்றும் வரலாறு காணாத வெள்ளம் உள்ளிட்ட தொடர் இயற்கைப் பேரிடங்களால், தேவையான கட்டமைப்பு மற்றும் சேவைகளை வழங்குவதில் சவால்கள் அதிகரித்துள்ளன. அடிக்கடி ஏற்படும் தீவிர வானிலை மாற்றங்கள் அண்மைக்காலங்களில் கணிசமாக அதிகரித்துள்ளதுடன், மாநிலத்தின் சில பகுதிகள் ஒரு குழு ஆண்டிற்கான ஓட்டு மொத்த மழையை 24 மணி நேரத்திற்குள் பெற்றுள்ளன. திட்டமிடுதல், முன்னெச்சரிக்கை மற்றும் துயர் தணிப்பு நடவடிக்கைகளை அரசு சிறப்பாக மேற்கொண்டபோதிலும், இத்தகைய காலநிலை மாற்றங்கள் பொதுமக்களின் வாழ்வாதாரம் மற்றும் மாநிலத்தின் கட்டமைப்புகளுக்கு கணிசமான சேதத்தை ஏற்படுத்தியுள்ளன. அண்மையில், தமிழ்நாட்டில் 14 மாவட்டங்களில் பெரும் சேதத்தை விளைவித்த ஃபெஞ்சல் புயல், 40 உயிரிழப்புகளை ஏற்படுத்தியதுடன், பொதுமக்களின் சொத்துகள் மற்றும் கட்டமைப்பு களுக்குப் பெரும் சேதத்தை ஏற்படுத்தியுள்ளது. இப்பேரிடரால் மிகவும் பாதிக்கப்பட்ட குடும்பங்களுக்கு உடனடி நிவாரணமாக 2,000 ரூபாய் மாநில அரசால் வழங்கப்பட்டது. எனினும், தற்காலிக மற்றும் நிரந்தர நிவாரணப் பணிகளையும், மறுசீரமைப்புப் பணிகளையும் மேற்கொள்ளத் தற்காக கூடுதல் நிதி தேவைப் படுவதால், தேசியப் பேரிடர் நிவாரண நிதியிலிருந்து 6,675 கோடி ரூபாயை ஒன்றிய அரசு விடுவித்திட வேண்டும்.

51. டாக்டர் அரவிந்த் பனகாரியா அவர்களின் தலைமையிலான 16-வது நிதிக்குழு தமிழ்நாட்டிற்கு வருகை தந்தபோது நமது கோரிக்கைகள் அனைத்தும் முன்வைக்கப்பட்டன. அவற்றில், மாநிலங்களுக்கான நிதிப் பகிர்வை 50 சதவீதமாக அதிகரித்தல், மாநிலங்களுக்கு இடையிலான நிதிப் பகிர்வுக்கு முற்போக்கான கணக்கீட்டு முறையை பின்பற்றுவதல், மறுபகிர்வு என்ற பெயரில் வளர்ப்பு நிதியங்களுக்கு இழுப்பு ஏற்படுத்துவதைத் தவிர்த்து, அவர்களின் செயல்திறனுக்கு உரிய நிதிப்பகிர்வை அளித்தல், வேகமாக வளர்ந்து வரும் நகர்ப்புர மக்கள் தொகை, அடிக்கடி ஏற்படும் இயற்கைப் பேரிடங்கள் மற்றும் முதியோர் மக்கள் தொகை போன்ற குறிப்பிட சவால்களை எதிர்கொள்வதற்கான நிதி ஆதாரங்களை ஒதுக்குதல் ஆகியவை முக்கியமானதாகும். தமிழ்நாட்டில் அறிக்கை குறித்து ஆணையம் தனது மனமார்ந்த பாராட்டுகளைத் தெரிவித்துள்ள நிலையில், நமது அரசால் கோடிட்டுக் காட்டப்பட்டுள்ள முற்போக்கான வழி முறைகளைத் தற்போதைய நிதிக்குழு பரிசீலனைக்கும் என நம்புகிறோம்.

2,322 திருக்கோயில்களுக்கு

திருப்பணிகள் - குடமுழுக்குகள்!

52. இவ்வரசு பொறுப்பேற்றது முதல் இதுவரை, 2,322 திருக்கோயில்களில் திருப்பணிகள் சிறப்பாக மேற்கொள்ளப்பட்டு திருக்குடமுழுக்குகள் செய்யப்பட்டுள்ளன. மேலும், 6,882 கோடி ரூபாய் மதிப்புள்ள 7,133 ஏக்கர் கோவில் நிலங்கள் ஆக்கிரமிப்புகளிலிருந்து மீட்கப்பட்டுள்ளன. இது மட்டுமின்றி, 9,681 திருக்கோயில்களில் 5,486 கோடி ரூபாய் செலவில் 21,908 திருப்பணிகள் நடைபெற்று வருகின்றன. திருக்கோயில்களில் ஒருங்கிணைந்த பெரும் திட்டத்தின் ஒரு பகுதியாக, 1,770 கோடி ரூபாய் செலவில் 19 கோவில் வளாகங்களில் கூடுதல் கட்டமைப்பு வசதிகள் உருவாக்கப்பட்டு வருகின்றன.

53. கேரளாவின் கோட்டயம் மாவட்டத்தில், வைக்கம் போரட்டத்தின் நூற்றாண்டு நிறைவு விழாவில் பங்கேற்ற முதலமைச்சர் அவர்கள், வைக்கம் வீரர் தந்தை பெரியார் அவர்களின் மறுசீரமைக்கப்பட்ட நிறைவகம் மற்றும் நூலகத்தினை திறந்துவைத்தார். வைக்கம் போரட்டத்தில் தந்தை பெரியாரின் தீவிர ஈடுபாட்டு, குறிப்பாக கோவில் நுழைவு இயக்கத்திற்கான அவரது பங்களிப்பில் இந்தியாவில் சமூகநீதி மற்றும் சமத்துவத்திற்கான பாதையை வகுத்தன. பெரியாரின் வழியில் வந்த நமது அரசாங்கம், பெரியாரின் நெஞ்சில் தைத்த முன்னை அகற்றிடும் வகையில், அனைத்து சாதிபினரும் அர்ச்சக

ராகலாம் என்ற வரலாற்றுச் சிறப்புமிக்க திட்டத்தினைச் செயல்படுத்தியது. தற்போது, பழனி, மதுரை, திருச்செந்தூர், திருவண்ணாமலை, ஸ்ரீரங்கம் மற்றும் திருவல்லிக்கேணி ஆகிய இடங்களில் இயங்கி வரும் அர்ச்சகர் பயிற்சிப் பள்ளிகளில் இதுவரை 286 மாணவர்கள் பயிற்சி பெற்றுள்ளனர்.

சிறுபான்மையினரின் பாதுகாப்புக்கு

அரணாக விளங்கும் அரசு!

54. சிறுபான்மையினரின் பாதுகாப்பிற்கு உரிய அரணாக விளங்கிடும் இந்த அரசு அவர்கள் நலனைக் காத்திடும் வகையில் பல்வேறு நலத்திட்டங்களை நிறைவேற்றி வருகிறது. சிறுபான்மையினரின் நீண்ட நாள்களிக்கையினை ஏற்று, சிறுபான்மையினர் கல்வி நிறுவனங்களுக்கான நிரந்தரச் சான்றிதழ்களை இணையவழியில் எளிமையாக வழங்கிட இந்த அரசு உத்தரவிட்டது. மேலும் சிறுபான்மைச் சமூகங்களின் வழிபாட்டுத்தலங்களை புனரமைத்துப் பாதுகாக்கும் பொருட்டு கணிசமான நிதி ஒதுக்கீடு செய்யப்பட்டுள்ளது.

8 இடங்களில் தொல்லியல்

அகழ்வாராய்ச்சிகள்!

55. முதலமைச்சர் அவர்களால் திறந்து வைக்கப்பட்ட கீழடி அருங்காட்சியகம், சர்வதேச அளவில் பெரும் பாராட்டுகளைப் பெற்றதுடன், இதுவரை, உலகெங்கும் இருந்து 6 இலட்சத்திற்கும் மேலான பொதுமக்களும் பார்வையிட்டுள்ளனர். இதனைத் தொடர்ந்து, ஆதிச்சநல்லூர், சிவகளை மற்றும் கொற்கை ஆகிய இடங்களில் மேற்கொள்ளப்பட்ட அகழ்வாராய்ச்சிகளின் போது கண்டெடுக்கப்பட்ட தொல்பொருட்களைக் கொண்டு, திருநெல்வேலியில் உலகத் தரம் வாய்ந்த 'பொருறை அருங்காட்சியகம்' நிறுவுவதன் மூலம், தமிழ்நாட்டின் பழம்பெருமையினை உலகிற்கு வெளிப்படுத்திட இந்த அரசு திட்டமிட்டுள்ளது. மேலும், இராஜேந்திர சோழனின் கல் கடந்த வெற்றிப் பயணம் மற்றும் அயல்நாட்டு வணிகத் தொடர்புகளை நினைவு கூரும் வகையில், கங்கைகொண்ட சோழபுரத்தின் அருங்காட்சியகம் ஒன்று அமைக்கப்பட்டு வருகிறது. தற்போது எட்டு இடங்களில் தொல்லியல் அகழ்வாராய்ச்சிகளும், நெற்கை துறைமுகப் பகுதியில் முன்கள ஆய்வும் நடைபெற்று வருகின்றன.

வள்ளுவன் தன்னை உலகிலுக்கே தந்து

வாழ்க்புக் கொண்டது தமிழ்நாடு - பாரதி!

56. மகாகவி பாரதியின்மொகுறிப்பிட்ட கூற்றிற்கிணங்க, "வாழ்க்புக் கொண்ட திருவள்ளுவரை இவ்வலகிற்கே கொண்டயளித்து, தமிழ்நாடு பெரும்புகழ் அடைந்துள்ளது." கன்னியாகுமரியில் முத்தமிழறிஞர் கலைஞர் அவர்களால் பேரறிவின் சிலையாக நிறுவப்பட்ட அய்யன் திருவள்ளுவர் சிலைக்கு இந்த ஆண்டு வெள்ளி விழா ஆண்டில் நடைபெற்றது. திருவள்ளுவர் தனது 133 ஆதிதாரங்கள் மூலம் அன்பு, அறிவொளி மற்றும் சமத்துவத்தின் பெருமைகளை உலகெங்கும் ஒலிக்கச் செய்துள்ளார். இந்த வெள்ளிவிழா ஆண்டை முன்னிட்டு, குமரி முனையில் அமைந்துள்ள விவேகானந்தர் பாதையையும் திருவள்ளுவர் சிலைமேலும் இணைக்கும் வகையில், நாட்டிலேயே முதலாவதாக அமைக்கப்பட்ட கண்ணாடிஇழைப் பாலத்தை மாண்புமிகு முதலமைச்சர் அவர்கள் திறந்து வைத்தார். இந்த வெள்ளிவிழா ஆண்டு கொண்டாட்டங்களுடன், திருவள்ளுவரின் மாண்புமிகு பேரறிவாத் திறமைக்கு உரிய வாழ்ப்பாட அமைப்பும்.

57. சுயமரியாதை, சமூகநீதி, எடுத்துச் சமத்துவம், பகுத்தறிவுச் சிந்தனை மற்றும் பரிவு ஆகிய கொள்கைகளைச் சிறிதளவும் பிரழாது கடைப்பிடிக்க இந்த அரசு உறுதிபெற்றுள்ளது. தந்தை பெரியார், அண்ணல் அம்பேத்கர், பெருந்தலைவர் காமராட்சி, பேரறிஞர் அண்ணா, முத்தமிழறிஞர் கலைஞர் போன்ற பெருந்தலைவர்களின் சிந்தனைகள் மற்றும் கொள்கைகள் இந்த அரசைத் தொடர்ந்து வழிநடத்தி வருகின்றன. எதிர்காலத்திலும் வழிநடத்துக.

58. நமது அரசு பொறுப்பேற்றது முதல், மக்களுக்கு அளித்த வாக்குறுதியினை அவர்களது எதிர்பார்ப்புகளுக்கும் மேலாகவே நிறைவேற்றி புள்ளதுடன், குறுகியகாலத்தில் செய்த இச்சாதனைகள் குறித்தும், ஒருமித்த முன்னேற்றம் குறித்தும் இந்த அரசு பெருமிதம் கொள்கிறது. தமிழ்நாட்டு மக்களின் நல்வாழ்வு மற்றும் வளத்திற்காக தொடர்ந்து அர்ப்பணிப்புடன் செயலாற்றி, மாபெரும் தமிழ்க் கனவை நனவாக்கிட இந்த அரசு முழுமூச்சுடன் பாடுபடும். நமது அரசின் மீது தமிழ்நாட்டு மக்கள் வைத்திருக்கும் அசைக்க முடியாத நம்பிக்கையினை அண்மையில் நடந்து முடிந்த நாடாளுமன்ற பொதுத் தேர்தல் முடிவுகள் மூலம் வெளிப்படுத்தியமைக்குத் தனது மனமார்ந்த நன்றிகளைத் தெரிவித்துக் கொள்வதுடன், அந்நம்பிக்கையினை இனிவரும் நாட்களிலும் இந்த அரசு தவறாது காத்திடும். ஒட்டுமொத்த நாட்டிற்கும், சமூகநீதி, மத நல்லிணக்கம், பகுத்தறிவுச் சிந்தனை மற்றும் மக்களாட்சிக் கோட்பாடுகளுக்கு வழிகாட்டியாக தமிழ்நாடு தொடர்ந்து திகழ்வதை இந்த அரசு உறுதி செய்யும். நாட்டின் பிற மாநிலங்கள் மட்டுமன்றி, ஒற்றகாசியாவிற்கே முன்மாநிதி மாநிலமாகவும், தமிழ்நாட்டை உருவாக்கிட இந்த அரசு அனைத்து முயற்சிகளையும் மேற்கொள்ளும்.

59. அனைவருக்கும் மீண்டும் ஒருமுறை எனது இனிய பொருக்கல் நல்வாழ்த்துகளைத் தெரிவித்துக்கொண்டு, மகாகவி பாரதியாரின் காலத்தால் அழியாத கவிதை வரிகளுடன் எனது உரையை நிறைவு செய்கிறேன்.

வாழிய செந்தமிழ்!

வாழ்க நற்றமிழர்!

வாழிய பாரத மனிதத்து நாடு!

இவ்வாறு சட்டப் பேரவைத் தலைவர் மு.அப்பாவு அவர்கள் ஆளுநர் உரையின் தமிழாக்கத்தைப் படித்தார்.